



Universitetlərin metrik göstəricilərinin təhlili

17 may 2022-ci il tarixində QS reyting sisteminin regional direktoru Sergei Khristoliubovun Azərbaycan Dövlət İqtisad Universitetinə (UNEC) rəsmi görüşü olmuşdur. Rəsmi görüşdən sonra Sergei Khristoliubov Elmmetrika şöbəsinə dəvət olunmuşdur.

Şöbədə departament əməkdaşları və QS nümayəndəsi ilə elmi göstəricilər haqqında müzakirələr aparılmış və qarşılıqlı fikir mübadiləsi aparılmışdır. Bununla yanaşı, reyting metodologiyasının 20%-ini təşkil edən istinad göstəricilərinin artırılması və təhlilinin aparılması yolları müzakirə olunmuşdur. Həmçinin SciVal sistemi ilə UNEC-in reyting sistemindəki elmi göstəricilərinə nəzər salınmışdır. Göstəricilərə əsasən qeyd etməliyə ki, 2022-ci il üzrə elmi nəşr platforması olan Scopus-da 36 elmi əsər indekslənilib və bu göstəriciyə görə Azərbaycanın digər ali təhsil müəssisələri arasında birinci yerdə qərarlaşmışdır.



FWCI-i universitet əməkdaşlarının Scopus bazasındakı elmi əsərlərinə olunan istinad sayının bir elmi istiqamət üzrə təşkil etdiyi istinad payını göstərir. Göstərici 1.0-dan yuxarı olduqda universitet üzrə bu göstərici qənaətbəxş hesab olunur. Məsələn UNEC-də 2021-ci il üzrə İqtisadiyyat elmi istiqamətinə görə FWCI 1.35 təşkil etmişdir. Ekspert qeyd etmişdir ki, bu göstərici universitet üçün yüksək göstərici hesab olunur.



Müzakirələr nəticəsində belə qənaətə gəlinmişdir ki, universitetlərin metrik göstəricilərinin təhlili üçün SciVal sisteminin yeri əvəz olunmazdır.